


## आरसीए के चुनाव पर 14 नवंबर तक रोक जारी

जयपुर, (का.सं.)। राजस्थान हाईकोर्ट ने आरसीए चुनाव पर लगी अंतरिम रोक को 14 नवम्बर तक बढ़ा दिया है। इसके साथ ही अदालत ने मामले में आरसीए को जवाब के लिए समय दिया है। जस्टिस महेन्द्र गौयल को एकलपीठ ने यह आदेश दौसा जिला क्रिकेट संघ व अन्य जिला संघों को याचिका पर दिए। वहीं मामले में हाईकोर्ट की ओर से पूर्व में मुख्य चुनाव अधिकारी रामलुभाया को जारी नोटिस की तामील नहीं हुई है।

सुनवाई में आरसीए की ओर से कहा गया कि उन्हें याचिका पर विस्तृत जवाब पेश करना है। इसलिए उन्हें समय दिया जाए। इस पर अदालत ने आरसीए को जवाब के लिए 14 नवंबर तक का समय दिया है। वहीं अदालत के सामने आया कि मुख्य चुनाव अधिकारी रामलुभाया को जारी नोटिस की तामील नहीं हुई है। इस पर अदालत ने मामले की सुनवाई टाल दी। गौरतलब है कि पूर्व आईएस और प्रदेश के जिलों के पुनर्गठन के लिए बनीं हाई पावर कमेटी के चेयरमैन रामलुभाया को आरसीए का मुख्य चुनाव अधिकारी बनाने को लेकर याचिकाओं में चुनौती दी गई है। इस पर सुनवाई करते हुए एकलपीठ ने 29 सितंबर को आदेश जारी कर तीस सितंबर को होने वाले चुनाव पर रोक लगा दी थी।

## जयपुर में दूषित 700 किलो बादाम और 300 किलो जीरा जब्त



### -कार्यालय संवाददाता-

जयपुर । राजस्थान पुलिस की सीआईडी क्राइम ब्रांच और खाद्य सुरक्षा टीम ने जयपुर के करणी विहार थाना क्षेत्र में श्याम बालाजी ट्रेडर्स के यहां छापामार भारी मात्रा में खराब व मिलावटी सूखा मेवा और मसाले जप्त किया। टीम ने फर्म से अन्य मसालों और मेवों के सैंपल भी जुटाए हैं। मौके से खाद्य सुरक्षा टीम ने 700 किलो बादाम व 300 किलो अनुपयोगी जीरा जब्त किया। जबकि 2500 किलो बादाम, 750 किलो जीरा, 2000 किलो लौंग व 1500 किलो सफेद मिर्च के सैंपल

- सीआईडी क्राइम ब्रांच और खाद्य सुरक्षा टीम ने करणी विहार क्षेत्र में श्याम बालाजी ट्रेडर्स पर छापा मारा
- 2500 किलो बादाम, 750 किलो जीरा, 2000 किलो लौंग व 1500 किलो सफेद मिर्च के सैंपल भी लिए

लिए गए। इस कार्रवाई में हैड कांस्टेबल शंकर दयाल शर्मा व महेंद्र, कांस्टेबल बंशी लाल एवं तकनीकी भूमिका में सोहन देव यादव की अहम भूमिका रही है।

एडीजी डॉ. रविप्रकाश मेहरा ने बताया कि दिवाली के त्यौहार पर खाद्य



राठी के सुपरविजन एवं इंस्पेक्टर राम सिंह नाथावत के नेतृत्व में हैड कांस्टेबल शंकर दयाल शर्मा व महेंद्र एवं कांस्टेबल करणी सिंह व बंशी लाल की टीम को सोमवार को शाम करणी विहार क्षेत्र में भेजा गया।

एडीजी मेहरा ने बताया कि खाद्य सुरक्षा अधिकारी देवेंद्र सिंह राणावत व आसिमदीन को बुला स्थानीय थाना पुलिस की सहायता से श्याम बालाजी ट्रेडर्स नाम की फर्म पर छापा मारा गया। जांच के दौरान मौके पर भारी मात्रा में अनुपयोगी व मिलावटी मसाले व सूखे मेवे पाये गये।

## आरएस वृद्धिचंद गर्ग एपीओ

जयपुर, (का.सं.)। राज्य सरकार ने आज एक आदेश जारी कर टी.ए.डी., उदयपुर के अतिरिक्त आयुक्त डॉ. वृद्धिचंद गर्ग को पदस्थान आदेशों की प्रतीक्षा (एपीओ) में रखा है।

आदेशानुसार गर्ग इस दौरान अपनी उपस्थिति कार्मिक विभाग में देंगे।

## बिना टिकट यात्रा पर दोगुना जुर्माना

जयपुर (का.सं.)। जयपुर की लो फ्लोर बसों में बिना टिकट यात्रा करने वाले यात्रियों पर जुर्माना दोगुना लगाया जाएगा। पहले बिना टिकट यात्रा करने या कम राशि का टिकट लेकर अधिक दूरी की यात्रा करने वाले यात्रियों से 100 की पेनल्टी वसूली जाती थी। जिसे अब बढ़ाकर 200 कर दिया गया है। यह निर्णय जेसीटीएसएल कंपनी संचालित मंडल की 64वीं बैठक में हुआ है। विशेषाधिकारी आरएसएस राजकुमार कस्त्या ने बताया कि यह आदेश 1 नवंबर से प्रभावी होगा।

## प्रदेश में मंगलवार को 33 नए कोरोना संक्रमित मिले

### -कार्यालय संवाददाता-

जयपुर। प्रदेश में मंगलवार को 33 नए कोरोना संक्रमित मिले हैं। वहीं इस बीच 98 मरीज ठीक हुए हैं। इसके साथ एक्टिव केस घटकर 310 रह गए हैं। राहत की बात यह भी है कि राज्य में पिछले कई दिनों से कोरोना से किसी भी मरीज की मौत नहीं हुई है।

प्रदेश में पिछले चौबीस घंटों में 9 जिलों में 33 नए संक्रमित मिले हैं। इससे पहले मंगलवार को 21 रोगी पाए गए थे। इधर आज सबसे ज्यादा 10 मरीज अलवर में मिले हैं। इसके अलावा जयपुर में 7, कोटा में 6, जोधपुर और पाली में 3-3 तथा नागौर, राजसमंद, सीकर और उदयपुर में एक-एक नया संक्रमित मिला

- अलवर में 10, जयपुर में 7 व कोटा में 6 नए मरीज पाए गए हैं।
- राज्य में मंगलवार को नए संक्रमितों के मुकाबले में लगभग तीन गुना मरीज ठीक होने से एक्टिव केस घटकर 310 रह गए हैं।

है। इस बीच राज्य में 8747 जांचें हुई हैं।

प्रदेश में पिछले कई दिनों से रिकवरी में आ रही कमी के बाद मंगलवार को एक ही दिन में नए संक्रमितों के मुकाबले तीन गुना मरीज ठीक हुए हैं। इस दौरान 98 संक्रमितों के रिकवरी होने से एक्टिव केस घटकर 310 रह गए हैं। राजधानी जयपुर में 13 मरीजों के ठीक होने से 56 एक्टिव केस रह गए हैं। प्रदेश में मंगलवार को भी

कोरोना से किसी मरीज की मौत नहीं हुई है। राज्य में अब तक इस बीमारी से 9644 लोगों की मौत हो चुकी है।

राजधानी जयपुर में पिछले चौबीस घंटों में 6 स्थानों पर नए संक्रमित मिले हैं। इनमें खातीपुरा में 2 तथा बजाज नगर, बापू नगर, गांधी नगर, जमवारामाढ़, खातीपुरा और राजापार्क में 1-1 नया संक्रमित मिला है।

## कांग्रेसियों के लिए गांधी परिवार भगवान से भी बड़ा : शेखावत

जयपुर। राजस्थान के चिकित्सा मंत्री परसादी लाल मीणा के कांग्रेस नेता राहुल गांधी की भगवान श्रीराम से तुलना करने पर केंद्रीय जल शक्ति मंत्री गजेंद्र सिंह शेखावत ने तीखा तंज कसा है। उन्होंने कहा कि कांग्रेसियों के लिए गांधी परिवार भगवान से भी बड़ा है। कांग्रेसी नेता अब जल्द ही गांधी परिवार की तुलना परमात्मा से भी करने लगेंगे।

मंगलवार को ट्वीट कर शेखावत ने कहा कि कांग्रेस ने भगवान श्रीराम को काल्पनिक करार दिया था। आज उसकी सरकार का मंत्री राहुल गांधी की यात्रा को प्रभु राम की अयोध्या से लंका की महायात्रा से भी महान बताते लगा है। गौरतलब है कि चिकित्सा मंत्री

- भगवान राम से राहुल की तुलना निंदनीय, माफ़ी मांगे कांग्रेस : देवनानी

परसादी लाल मीणा ने सोमवार को भारत जोड़ो यात्रा की तुलना भगवान श्रीराम से कर दी थी। लालसोट में उन्होंने कहा था कि श्रीराम ने लंका तक पैदल यात्रा की थी, पर राहुल गांधी इससे ज्यादा कन्याकुमारी से कश्मीर तक 3500 हजार किलोमीटर लंबी पदयात्रा पर निकले हैं।

वहीं विधायक वासुदेव देवनानी ने परसादीलाल मीणा द्वारा राहुल गांधी की भारत जोड़ो यात्रा की तुलना भगवान श्रीराम की पैदल यात्रा से

करने पर पुरजोर विरोध दर्ज कराया है। देवनानी ने कहा कि कांग्रेस दल से विधायक का टिकट लेने एवं गहलोत सरकार में मंत्री पद पर बने रहने हेतु कांग्रेसी मंत्री इस हद तक अपने आकाओं की चापलूसी कर सकते हैं, इसकी कल्पना तक नहीं थी। मंत्री मीणा ने निश्चित ही हिन्दुओं की आस्था को ठेस पहुंचाया है इसकी जितनी आलोचना की जाए उतनी ही कम है।

देवनानी ने कहा कि मंत्री मीणा ने भगवान श्रीराम और उनके करोड़ों रामभक्तों का अपमान किया है। यह चापलूसी की हद ही है कि केवल अपना टिकट और अपना मंत्री पद बचाकर रखने में इस प्रकार की हल्की स्तर की राजनीति पर उतरना पड़ा।

## विधेयकों को राज्यपाल ने अनुमति दी

जयपुर, (का.सं.)। राज्यपाल कलराज मिश्र ने मंगलवार को पन्द्रहवीं राजस्थान विधानसभा में पारित विभिन्न विधेयकों को अपनी अनुमति प्रदान की है।

राज्यपाल मिश्र ने विधानसभा के सप्तम सत्र में 21 सितम्बर को पुनः पारित राजस्थान अधिवक्ता कल्याण निधि (संशोधन) विधेयक 2020 को अनुमति प्रदान की है। इसी तरह 20 सितम्बर को राज्य विधानसभा में पारित राजस्थान विधानसभा (अधिकारियों तथा सदस्यों की परिलब्धियां और पेंशन) (संशोधन) विधेयक 2022 तथा इसी दिन पारित एक और विधेयक राजस्थान सहकारी सोसाइटी (संशोधन) विधेयक 2022 को भी अनुमति प्रदान की है।

## सेंट्रल पार्क में 'वर्ल्ड स्पाइन डे'

जयपुर, (का.सं.)। जयपुर के सेंट्रल पार्क में गुरुकुल योग संस्थान और मणिपाल हॉस्पिटल के तत्वाधान में "वर्ल्ड स्पाइन डे" मनाया गया। योग गुरु महेंद्र सिंह राव और प्रेरणा शर्मा ने सबसे पहले सभी डॉक्टरों और साधकों को योग करवाया।

कार्यक्रम में डॉक्टर श्रवण चौधरी ने स्पाइन की संरचना और उसकी देखभाल के तरीके बताए। डॉ. अमित निठारवाल ने स्पाइन की सर्जरी से बचने के लिए तरह-तरह के उपाय बताए। उन्होंने जेडीए द्वारा चलाए जा रहे योग के कार्यक्रमों की भूरी भूरी प्रशंसा की। दोनों ही डॉक्टरों ने साधकों द्वारा पूछे गए स्पाइन रोग से संबंधित सवालों का जवाब दिया।

डॉक्टर साक्षी ने स्पाइन रोग से बचने के लिए योग को नियमित करने की सलाह दी। गुरुकुल योग संस्थान के मुख्य संरक्षक राजू मंगोड़ी वाला ने सब को शांति और मोमेंटो देकर सम्मानित किया।


कार्यक्रम में अनुराग मोहन, चेतन खंडेल, ललित रागनी, एमपी माधुर, मधु कुमावत अनीता रंगटा, सुधाकर ग़ोवर, आदि सदस्य मौजूद रहे।

कार्यक्रम के अंत में गुरुकुल योग संस्थान के अध्यक्ष रामशरण गुप्ता ने सभी का आभार और धन्यवाद प्रकट किया।

जयपुर, (का.सं.)। केश कला बोर्ड, जयपुर के अध्यक्ष (राज्यमंत्री) महेन्द्र गहलोत की अध्यक्षता में आज मंगलवार को केश कला बोर्ड की प्रथम बैठक आयोजित की गई।

गहलोत ने बताया कि बैठक में सेन समाज के बालक-बालिकाओं को उच्च शिक्षा उपलब्ध कराने हेतु प्रत्येक जिला मुख्यालय पर आवासीय छात्रावास हेतु नि:शुल्क/5 प्रतिशत आर्थिक दर पर 5000 वर्ग मीटर भूमि आवंटन करने, सेन समाज के लोग जो थड़ी एवं सड़क के किनारे पीपल, नीम, सफेदा के नीचे बैठकर केशकला कारीगर कार्य कर रहे हैं। उन्हें स्थायित्व प्रदान करने एवं कार्य कुशलता में वृद्धि हेतु प्रत्येक विधानसभा क्षेत्र से 10 व्यक्तियों के हिसाब से कुल 2000 व्यक्तियों को सेलून/अलमारी बूथ उपलब्ध करवाने हेतु कार्य योजना तैयार की गई। प्रति सेलून/अलमारी बूथ की लागत लगभग 50 हजार रूपयें हैं।

उन्होंने बताया कि सेन समाज के



केश कला बोर्ड, जयपुर के अध्यक्ष (राज्यमंत्री) महेन्द्र गहलोत की अध्यक्षता में आज मंगलवार को केश कला बोर्ड की प्रथम बैठक आयोजित की गई।

आर्थिक रूप से कमजोर लोगों के लिए उनकी आर्थिक समृद्धि तथा रोजगार को बढ़ावा देने के लिए कुल 200 विधानसभा क्षेत्रों के लिए प्रति विधानसभा 50 अर्थव्ययों को लाभान्वित करने का

लक्ष्य रखा गया है। इस प्रकार कुल 10000 व्यक्तियों को बिना ब्याज प्रतिव्यक्ति एक लाख से पांच लाख रूपये का ऋण प्रदान करने, शहरी निकायों/ग्रामीण संस्थानों में कियोस्क

आवंटित कराने का प्रस्ताव लिया गया। बैठक में सदस्य आनन्द प्रकाश पंवार, अशोक सेन, माणक सेन, सुनिल आमेरिया तथा विभागीय अधिकारियों द्वारा भाग लिया गया।

## अस्पतालों में लगेगी सीवरेज ट्रीटमेंट प्लांट

जयपुर, (का.सं.)। राज्य सरकार प्रदेश में पर्यावरण प्रदूषण को रोकने के लिए निरंतर प्रयासरत है। इसी कड़ी में मुख्यमंत्री अशोक गहलोत ने अस्पतालों के लिक्विड एवं सॉलिड वेस्ट के निस्तारण के लिए बनने वाले सीवरेज ट्रीटमेंट प्लांट हेतु 20 करोड़ रूपयें के बजट को मंजूरी दी है।

## अब होगी प्रत्येक राजकीय भवन की जिओ टैगिंग

जयपुर, (का.सं.)। राज्य सरकार प्रदेश में बेहतर सेवा प्रदायगी के लिए निरंतर कार्यरत है। इसी क्रम में मुख्यमंत्री अशोक गहलोत ने राज्य के विभिन्न विभागों व उपक्रमों की परिस्पतियों, योजनाओं एवं कार्यों की भौगोलिक सूचना प्रणाली (जीआईएस) के माध्यम से जिओ टैगिंग कर उन्हें मैप से

जोड़ने के प्रस्ताव को स्वीकृति दी है। इस हेतु प्रारंभ में 153.80 करोड़ रूपयें की वित्तीय स्वीकृति दी गई है। जीआईएस एक ऐसी प्रणाली है जिसे पृथ्वी की सतह पर भौगोलिक स्थितियों के संबंध में डाटा एकत्रित करने, संग्रहित करने, संशोधन करने तथा विश्लेषण करने के लिए बनाया गया है।

## राजस्थान में गैंगस्टर्स को तलाश रही एनआईए टीम

जयपुर (का.सं.)। राजस्थान, पंजाब और दिल्ली के टॉप-10 गैंगस्टर्स और उनके गुर्गों को एन.आई.ए. की टीम तलाशने में जुटी है। इसे लेकर तीनों राज्यों में छापेमारी की जा रही है। सूत्रों से प्राप्त जानकारी के अनुसार पंजाबी सिंगर सिद्ध भूसेवाला की हत्याकांड में शामिल रहे गैंगस्टर व अन्य बदमाशों को एनआईए ने टारगेट किया है। सिद्ध भूसेवाला हत्याकांड के तार राजस्थान से भी जुड़े हुए थे और हत्याकांड में शॉर्प शूटर व गाड़ी राजस्थान के गैंगस्टर द्वारा ही उपलब्ध कराई गई थी। इसके साथ ही राज्य में सक्रिय अन्य गैंगस्टर्स के ठिकानों पर भी कार्रवाई की जा रही है।

सूत्रों के मुताबिक मंगलवार को बीकानेर में लॉर्स गैंग व बबीहा गैंग के गुर्गों की तलाश में एनआईए की टीम ने बीकानेर रेंज में छापेमारी की। बदमाशों के परिजनों और सहयोगियों से पूछताछ के बाद रवाना हो गई। बताया जा रहा है कि एनआईए की टीम ने चूरू जिले में गैंग के शूटर संपत नेहरा के पैतृक निवास पर और नेहरा के संपर्क में रहे लोगों के घरों पर दबिश देकर जानकारी जुटाई। पूछताछ में सामने आया है कि संपत नेहरा पिछले 6 वर्षों से अपने घर नहीं आ रहा है, वर्तमान में पंजाब की जेल में बंद है। इसके अलावा लॉर्स गैंग के 20 बदमाश व नेहरा गैंग के 10 लोगों पर पूर्व में कार्रवाई कर जेल भिजवाया गया था, एनआईए टीम पूरी जानकारी हासिल कर वापिस रवाना हुई।

## '124 नए पशु चिकित्सा उपकेन्द्र खोले'

जयपुर, (का.सं.)। राज्य सरकार ने मंगलवार को आदेश जारी कर पशु चिकित्साविहीन ग्राम पंचायतों में 124 नए पशु चिकित्सा उपकेन्द्र खोले हैं। पशुपालन मंत्री लालचन्द कटारिया ने बताया कि राज्य सरकार प्रदेश में पशु चिकित्सा सेवाओं के विस्तार के लिए सतत प्रयासरत है।

- विरोध-प्रदर्शन के दौरान 52 डिपो से नहीं हुआ बसों का संचालन
- अगस्त-सितंबर माह के बकाया वेतन और पेंशन देने की मांग

सभी 52 डिपो से रवाना होने वाली बसों के पहिए धमे रहे। कर्मचारियों ने बीते दो माह के बकाया वेतन-पेंशन और पिछले 8 माह में सेवानिवृत्त हुए कार्मिकों के परिलाभ देने की मांग उठाई। एटक यूनियन के प्रदेश संयोजक एप. एत. यादव ने बताया कि जयपुर में सिंधी कैंप बस स्टैंड के निकास द्वार पर सैकड़ों



जयपुर में सिंधी कैंप बस स्टैंड के निकास द्वार पर सैकड़ों सेवारत-सेवानिवृत्त कर्मचारियों ने रोडवेज प्रशासन के विरोध में नारे लगाए।

सेवारत-सेवानिवृत्त कर्मचारियों ने रोडवेज प्रशासन के विरोध में नारे लगाए। इस बीच सिंधी कैंप से रवाना होने वाली

100 से ज्यादा बसों का संचालन नहीं हो सका। यादव ने बताया कि रोडवेज कर्मचारियों का अगस्त व सितंबर का

वेतन बकाया है, पेंशन भी नहीं दी जा रही। दीपावली के त्यौहार पर लोग अपने परिवार को क्या जवाब देंगे।